

# شریعت کی برتری جملہ آئین و قوانین پر

جناب ریاض الحسن نوری، مشیر دفاتی شرعی عدالت

محمد ۵ ونصلى على رسولہ الكريم والہ واصحابہ اجمعین - اما بعد  
موجودہ آئین پاکستان اور ۱۹۷۳ء کے آئین پاکستان دونوں کی دفعہ نمبر ۲ (PART I) یوں ہے:

Islam shall be the state religion

عربی اور اردو میں یوں کہنا زیادہ صحیح ہوگا کہ:

۲۔ حکومت کا دین اسلام ہے۔

اس کی ایک وجہ تو یہ ہے کہ انگریزی سے عربی کی مشہور عالم و کشمیری، المورد میں RELIGION کے مقابلہ میں پہلا ترجمہ 'دین' ہی کیا گیا ہے۔ دوسری وجہ یہ ہے کہ ہمارے آئین میں خدا تعالیٰ کو Sovereign یعنی سب سے بڑا حاکم اعلیٰ تسلیم کر لیا گیا ہے اور اس کی کتاب قرآن کریم میں اعلان کر دیا گیا ہے کہ:

إِنَّ الدِّينَ عِنْدَ اللَّهِ الْإِسْلَامُ (ان عمران: ۱۹)

یعنی اللہ کے نزدیک دین صرف اسلام ہی مقبول ہے۔

پختال نے اس کا ترجمہ و تشریح یوں کی ہے:

19. Lo ! religion with Allah (is) The surrender

(Al-Islam in foot note) to His Will and guidance

گویا کہ پختال کے نزدیک اسلام کا مطلب ہی یہ ہے کہ انسان اللہ کی مرضی اور اس کی راہنمائی کے آگے مغلوب ہو جائے۔ وہ جائے اطاعت قبول کرے اور ہار مان لے۔ دیگر ہر چیز سے دست بردار ہو جائے اور ترجمہ قرآن میں RELIGION دین کے مترادف کے بطور استعمال ہو لے۔ اُباس

میں کسی مسلمان کا اختلاف نہیں چاہیے وہ کسی فرقہ سے تعلق رکھتا ہو کہ اللہ کی مرضی اور اس کی رہنمائی کا صحیح ترین ذریعہ خود اللہ کی کتاب ہے یا پھر وہ قرآن کریم کی تشریح (قرآنی الفاظ میں "بیان") جو نبی صلی اللہ علیہ وسلم نے فرمائی جس کو سنت کہا جاتا ہے۔

القرآن یفسر بعضہ بعضاً۔ قرآن کا ایک حصہ دوسرے  
**دین: قانون کا دوسرا نام** کی تفسیر کرتا ہے۔

خدا تعالیٰ قرآن کریم میں فرماتے ہیں :

الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ  
 بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ  
 وَلَيَشْهَدَ عَذَابُهُمَا طَائِفَةٌ مِّنَ الْمُؤْمِنِينَ (النور-۲۴)

اس کا ترجمہ ہم کسی مولوی کا نہیں دیتے کہ بعض لوگ مولویوں سے الہام ہیں بلکہ آٹھ جے آر بری

کا ترجمہ دیتے ہیں :  
 The fornicatress and the fornicator

each one of them a hundred stripes, and in the matter of God's religion let no tenderness for them sieze you if you believe in God and the

Last Day; and let a party of the believer

آر بری کے علاوہ ابن جوزی نے اپنی کتاب نزہۃ الاعین النواظر فی علم الوجوہ والنظائر میں صفحہ ۲۹۸ پر اور ہارون بن موسیٰ القاری جو دوسری صدی ہجری کے مشہور عالم و مفسر ہیں۔ انہوں نے اپنی کتاب الوجوہ النظائر فی القرآن للکریم میں صفحہ ۱۲۱ پر یہی بات کہی ہے۔ ابن جوزی نے لکھا ہے کہ یہاں دین سے مراد حدود ہیں یعنی حدود کی سزائیں اور ہارون موسیٰ نے لکھا ہے کہ یہاں مراد دین سے زانی کے لیے اللہ کا حکم ہے۔ گویا اس آیت میں اللہ تعالیٰ نے اعلان کر دیا ہے کہ قانون حدود کی سزائیں بھی دین اسلام کا حصہ ہے۔ پس آیت سے سب کے

آٹھ جے آر بری۔ the Quran interpreted (352): لے

نزدیک ثابت ہو گیا کہ حدود وغیرہ کی قانونی سزائیں جو قرآن میں مذکور ہیں یہ ریلیجین اسلام کا حصہ ہیں اور جب آئین میں لکھا گیا کہ اسلام حکومت کا دین یعنی ریلیجین ہے تو حدود وغیرہ کی تمام قانونی سزائیں بھی حکومت پاکستان کی آئینی سزائیں قرار پائیں گی۔ اس کے لیے کوئی مزید تائید پارلیمنٹ یا کسی اور ادارے سے لینے کی ضرورت باقی نہ رہی کیونکہ آئین میں مذکورہ دفعہ کی مزید تائید کی ضرورت نہیں۔ پھر پاکستان بننے سے پہلے قائد اعظم نے اعلان کر دیا تھا کہ قرآن ہمارے کونسل و سول لاء کا بنیادی کوڈ ہے۔

(۲) خدا تعالیٰ دوسری آیت میں فرماتے ہیں!

..... كَذَلِكَ كَتَبْنَا لِيُوسُفَ مَا كَانَ لِيَأْخُذَ أَخَاهُ فِي دِينِ الْمَلِكِ إِلَّا

أَنْ يَشَاءَ اللَّهُ ... (يوسف: ۷۶)

ترجمہ: ... اس طرح کی تدبیر ہم نے یوسف کی خاطر کر دی (یوسف) اپنے بھائی کو بادشاہ (مصر) کے قانون کے لحاظ سے نہیں لے سکتے تھے مگر یہ کہ اللہ ہی کو منظور تھا۔

پس ہم دیکھتے ہیں کہ اس آیت میں دین کا جو لفظ آیا ہے۔ اس کا ترجمہ کچھ حال اور علامہ یوسف علی نے بھی "LAW" یعنی قانون کا کیا ہے۔ شاہ عبدالقادر دہلوی نے دین الملک کا ترجمہ "بیج دین بادشاہ" کے کیا ہے اور مولانا اشرف علی تھانوی نے یوں کیا ہے: یوسف اپنے بھائی کو اس بادشاہ (مصر) کے قانون کی رو سے نہیں لے سکتے تھے۔ ابن جوزی نے اس آیت میں دین کا معنی "حکم" کیا ہے۔

بارون بن موسیٰ اس کا مطلب یوں لکھتے ہیں:

یعنی حکم الملک و قضاء۔ (بادشاہ یا حکومت کا حکم اس کا عدالتی قانون مجبٹ)

گویا یہ بات صحیحی طور پر ثابت ہو گئی کہ جب آئین پاکستان میں اعلان کر دیا گیا کہ حکومت کا دین یا RELIGION اسلام ہے تو یہ بات اس اعلان کے مترادف ہے اور گویا یہ بھی اعلان کر دیا گیا ہے کہ تمام حج یا قاضی حکومت پاکستان میں اس کے پابند ہونگے کہ وہ اپنے تمام تقاضا یا دین اسلام یعنی قرآن و سنت کے مطابق کریں گے۔ اس سلسلے میں قائد اعظم کا اعلان کہ قرآن مسلمانوں کا Fundamental code ہے پیش نظر رہے۔

حضور علیہ الصلاۃ والسلام کا دور | حضور علیہ الصلاۃ والسلام کے دور میں قرآن و سنت

کا نظام مدینہ منورہ میں آتے ہی حکومتی طور پر نافذ ہو گیا تھا حالانکہ بنیادی کوڈ قرآن کا ایک بڑا حصہ ابھی نازل نہیں ہوا تھا۔ لیکن قرآن کے نزول کے محفل ہونے کا انتظار نہیں کیا گیا۔ جیسے جیسے کوئی آیت اترتی تھی وہ خدائی قانون کا خود بخود حصہ بن جاتی تھی۔ اس لیے پہلے جو رواج یا قانون مدینہ کے معاشرہ میں جاری ہوتا تھا آیت کے اترتے ہی خود بخود کالعدم ہو جاتا تھا اس کے لیے نہ کسی مجلس کا اجلاس ہوتا تھا۔ نہ ٹریبیونل ہوئی نہ باقاعدہ اعلان ہوتا تھا۔ ہم دیکھتے ہیں کہ اسلامی تاریخ میں کبھی کوڈ نہیں بنایا گیا۔ ہارون رشید نے امام مالک سے اجازت مانگی کہ انکی موٹو تمام مسلمان علاقوں میں نافذ کر دیا جائے مگر آپ نے سختی سے منع کر دیا۔ کوڈ کی پہلی کوشش مسلمان خلافت ترکی کے خاتمہ کے قریب ملتی ہے جب مسلمان زوال کی آخری منزل تک پہنچ چکے تھے۔ یہ محض سول کوڈ تھا۔ فوجداری کوڈ نہیں تھا۔

**مسلمان کی پہچان** | قرآن و حدیث میں مسلمان کو پہچاننے کے کئی طریقے بیان کیے گئے ہیں جن میں سے بعض یہ ہیں :

قرآن میں ارشاد باری تعالیٰ ہے کہ جو لوگ خدا کے برابر دوسروں کو درجہ دیتے ہیں وہ ان ہستیوں سے محبت بھی ویسے ہی کرتے ہیں جیسی خدا سے کرتے ہیں جبکہ ایمان والے خدا سے بے انتہا اور شدید محبت کرتے ہیں (البقرہ: ۱۷۵) خدانے مومنوں کی جان اور مال دونوں کو جنت کے بدلے خرید لیا ہے۔ (۹: ۱۱۱) پس خدا پر ایمان لانے کے بعد کوئی مومن تو یہ نہیں جرات کر سکتا کہ یوں کہے کہ ابھی میرے مال یا جان پر خدا کا قانون نافذ نہ کرو۔ یا بیچ۔ دس سال بعد کر لینا۔ ایسے شخص کو یہی کہا جائے گا کہ ایمان کا دعویٰ بھی بھر پانچ دس سال بعد کرنا۔ کیا کوئی ہندو اسلام لانے کے بعد یہ کہہ سکتا ہے کہ جب تک میں نماز کے الفاظ یاد نہ کر لوں اس وقت تک تو میں مند رہی میں جانا رہوں گا جب الفاظ و معنی یاد ہو جائیں گے اس کے بعد مسجد جانا شروع کروں گا۔ جب شراب کی حرمت کی آیت نازل ہوگی تو کوئی شور ہی منعقد نہیں کی گئی۔ کوئی اجلاس نہیں ہوا آیت اترتے ہی مدینہ کی گلیوں میں فوراً شراب بھاڑی گئی۔ نہ کوئی پولیس شراب بھاننے آئی نہ کوئی سرکاری افسر حکم دینے کے لیے آیا۔ نہ کوئی اعلان کیا گیا۔ جیسے جیسے آیت حرمت شراب کا علم ہوتا گیا ویسے ہی عمل ہوتا گیا۔

تحویل قبلہ کی آیت اتری تو اس کے بعد بعض صحابہ کا گذر قبیلہ بنی سلمہ کی مسجد کی طرف ہوا جہاں

لوگ بیت المقدس کی طرف رخ کئے نماز پڑھ رہے تھے۔ انہوں نے فوراً آواز لگائی کہ اب قبلہ جبہ کے رخ ہو گیا ہے۔ نمازیوں نے درمیان نماز ہی قبلہ کی طرف رخ پھیر لیا۔ کسی نمازی نے اتنا توقف نہیں کیا کہ کم از کم جاری نماز میں قبلہ تبدیل نہ کیا جائے۔ مسجد قبا میں بھی یونہی ہوا۔ جب ابو بکر خلیفہ بنے تو قرآن بھی بین الدفتین مولانا ہوا تھا۔ حدیث کی تدوین تو باقاعدہ سرکاری طور پر سو سال بعد ہوئی۔ لیکن پہلے ہی دن سے قرآن و سنت کا نظام نافذ کر دیا گیا اور قرآن کی بین الدفتین تدوین کا انتظار نہ کیا گیا۔ حضورؐ کی وفات کے بعد مدینہ پر حملہ کا خطرہ ہو گیا۔ عربوں کی اکثریت مرتد ہو گئی لیکن پھر بھی سنت کی پیروی میں اسامہ بن زید کا لشکر روم پر حملہ کے لیے گیا۔ زکوٰۃ کی وصولی میں بھی تمام صحابہ کے مشورہ کے باوجود کوئی توقف یا مہمانت برداشت نہ کی گئی۔ حضرت ابو بکرؓ نے تمام صحابہ کا مشورہ رو کر دیا اور (بقول قائد اعظم بنیادی کوڈ) کے نفاذ میں ایک لمحہ کی تاخیر کی اجازت نہ دی گئی۔ خلفائے راشدین کے دور میں جب کوئی ایسا مسئلہ درپیش ہوتا جس کا حل معلوم نہ ہوتا تو حضرت ابو بکرؓ لوگوں سے پوچھتے کہ کسی کو اس سلسلے میں حدیث کا علم ہے؟ جب کوئی صحابی بتا دیتا تو اس پر عمل ہو جاتا۔ اسی طرح حضرت عمرؓ کا طرز عمل تھا۔ مگر آپؓ کو شش کرنے کہ دوسرا صحابی بھی مل جائے جس نے یہ حدیث سنی ہو۔ پھر آپ اس پر عمل کرتے۔ حضرت علیؓ راوی سے قسم لے کر اپنا اطمینان کرتے اور اس پر عمل ہو جاتا۔

کسی خلیفہ راشد یا بعد کے عباسی خلیفہ نے بھی کبھی کوڈ بنانے کی کوشش نہیں کی۔ مغرب کی تعالیٰ میں جگہ کا مشہور نامکمل کوڈ بنایا تو خلافت ہی ختم ہو گئی۔

اگر حکومت پاکستان کوڈ بنانا چاہتی ہے تو بے شوق سے بنائے لیکن اس وقت تک کے لیے قرآنی احکام کو معطل رکھ کر فرنگیوں کے کافرانہ قانون پر عمل کرنا اللہ تعالیٰ اور آئین دونوں سے بغاوت ہے یہ قرآن سے ثابت ہے اور آئین سے بھی۔ لیکن یاد رہے کہ کوڈ کے بعد بھی سیر لارہ قرآن و سنت ہی رہے گا۔ انسان کے بنائے ہوئے ہر کوڈ کی حیثیت ثانوی ہی رہے گی۔ انسانی الفاظ خدا و رسول کے الفاظ کا نہ مقابلہ کر سکتے ہیں نہ بہتر ہو سکتے ہیں۔ اسی وجہ سے امام ماکس نے ہرون رشید کو اس بات کی اجازت نہ دی کہ ان کی موٹا کو حکومت کا سرکاری قانون بنایا جائے۔ خلیفہ کا حکم ہو یا پارلیمنٹ کا پاس کردہ کوئی حکم ہو۔ اس پر حکومت بقول قائد اعظم قرآن یعنی

بنیادی کوڈ کو حاصل کرنے کی یعنی سپر لارجر پیر بھی قرآن و سنت ہی کا قانون ہوگا۔ بلکہ سرکاری افسروں کو اجازت ہوگی کہ حکمرانوں کے بنائے ہوئے قانون کی خلاف ورزی کریں اگر وہ قرآن کے مطابق نہ ہو اور اس کی بجائے قرآنی حکم پر عمل کریں۔ حضرت معاویہؓ کے دور کا واقعہ ملاحظہ ہو۔

حضرت امیر معاویہؓ کے زمانہ میں زیاد نے حکم بن عمر و غفاری کو خراسان کا گورنر بنانا چاہا، انہوں نے اس کو قبول کر لیا اور نہایت ایمان داری اور سچائی کے ساتھ اس خدمت کو انجام دینے لگے لیکن جب کبھی اسلامی اصول اور حکومت کے اصول میں تعارض ہو جاتا تو حکم حکومت کے اصول کو ٹھکرا دیتے، خراسان کی گورنری کے زمانہ میں کسی جگہ میں بہت سا مال غنیمت ہاتھ آیا، زیاد نے مکہ بھیجا کہ امیر المؤمنین کا فرمان آیا ہے کہ سونا چاندی ان کے لیے محفوظ کر لیا جائے، اس لیے لوگوں میں تقسیم نہ کرنا، چونکہ یہ حکم اسلامی اصول کے خلاف تھا، اس لیے انہوں نے نہایت صاف جواب لکھا، السلام علیک، ابا بعد تمہارا خط جس میں تم نے امیر المؤمنین کے حکم کا حوالہ دیا ہے، ملا، لیکن امیر المؤمنین کے مکتوب کے قبل مجھ کو اللہ کی کتاب مل چکی ہے (یعنی مال غنیمت میں عام مجاہدین کا بھی حصہ ہے) خدا کی قسم اگر کسی بندہ کو آسمان وزمین گھیر لیں اور وہ خدا سے ڈرتا ہو تو وہ اس کی رہائی کا ضرور کوئی نہ کوئی سامان کر دیکھا، (یعنی اس عدول حکمی پر جو عین حکم خدا کے مطابق ہے کہ مجھے کوئی نقصان نہیں پہنچا سکتے، یہ جواب لکھ کر مجاہدین کو حکم دیا کہ اپنا حصہ لے لو)۔

یہ مسئلہ یوں تھا کہ مال غنیمت میں سے ۱/۵ حصہ مجاہدین میں تقسیم کر دیا جاتا تھا اور ۴/۵ حصہ بیت المال میں داخل کیا جاتا تھا۔ اب چونکہ خزانہ میں سونا چاندی کی ضرورت رہتی ہے۔ اس لیے امیر معاویہؓ نے چاہا کہ بیت المال کا ۱/۵ حصہ تمام کا تمام سونا چاندی کی صورت میں لے لیا جائے تاکہ آسانی رہے ورنہ انہوں نے خزانہ کے لیے مقرر مقدار سے زیادہ کا مطالبہ نہ کرنا کیا تھا لیکن اس کو بھی گورنر حکم بن عمر و غفاری نے منظور نہ کیا کیونکہ یہ اس طریقہ کے خلاف تھا جو حضور علیہ الصلاۃ والسلام اور خلفائے راشدین کے دور میں جاری رہا تھا۔

علامہ اقبال کا نقطہ نظر | علامہ اقبال اعلان کرتے ہیں کہ قرآن مسلمانوں کا آئین ہے۔

# در معنی ناین کہ نظامِ ملت غیر از آئین صورت نہ بند و آئین ملت محمدیہ قرآن است

مثل خاک اجزائے او از ہم شکست  
باطن دین نبی این است و بس  
گل ز آئین بستہ شد گلگدستہ شد  
ضبط چون رفت از صدا غوغا ستے  
چون ہوا پابند نے گرد و دلو است  
زیر گردوں بر تمکین تو چیست؟  
حکمت اولایزال است مقدم  
بے ثبات از قوتش گیر و ثبات  
آیہ اش شرمندہ تاویل نے لے

ملتے رافت چون آئین زد دست  
ہستی مسلم ز آئین است و بس  
برگ گل شد چون ز آئین بستہ شد  
نغمہ از ضبط صدا پیدا ستے  
در گلوئے مانفص موج ہوا ست  
تو ہی دانی کہ آئین تو چیست؟  
آن کتاب زندہ قرآن حکیم  
نسخہ اسرار تکوین حیات  
حرف اور اریب نے تبدیل نے

**تاریخ کا فیصلہ** | جب قائد اعظم نے اعلان کر دیا تھا کہ قرآن کریم سول اور کہ مثل جیورن پر ڈنس  
کا بنیادی کو ڈہئے تو پھر انسانوں کے کو ڈ بنانے کے لیے دس سال انتظار کرنا

کیسا؟ یہ مہلت کیسی۔ بنیادی کو ڈ جب ساورن کے اپنے الفاظ میں موجود ہے تو بنیادی کو ڈ یعنی  
قرآن کو معطل رکھنا کیا معنی؟ قائد اعظم کے الفاظ سنئے: فرمایا:

It regulates everything from the ceremonies of  
religion to those of daily life; from the  
salvation of the soul to the health of the body;  
from the rights of all to those of each individual

لے (کلیات اقبال ص ۱۲۱)

from morality to crime from punishment here to that in the life to come and our Prophet has enjoyed on us that every Musalman should possess a copy of the Quran and be his own priest.

Therefore, Islam is not merely confined to the spiritual tenets and doctrines or rituals and ceremonies. It is a complete code regulating the whole Muslim society, every department of life, collective and individually.

Speeches and writings of Mr. Jinnah collected by Jamil-ud-Din Ahmad - Pages 208-209, Vol II.

جب قائد اعظم رحمۃ اللہ علیہ نے قرآن کو مسلمانوں کے سول و کمرشل لار کا بنیادی کوڈ ہی نہیں بلکہ سوشل کمرشل اور ملٹری کوڈ بھی قرار دے دیا تو پھر انتظار کس چیز کا۔ اس بنیادی کوڈ کو معطل کرنا پاکستان اور اسلام سے بغاوت ہے۔ بغاوت کی ایک دن کے لیے بھی اجازت نہیں دی جاسکتی۔  
 قائد اعظم علیہ الرحمۃ بار بار اس بات کو دہراتے رہے کہ قرآن ہمارا کوڈ ہے! اور کوڈ ہے!  
 قائد اعظم رحمۃ اللہ علیہ نے ۱۹ مارچ ۱۹۴۴ء کو پنجاب مسلم سٹوڈنٹس فیڈریشن کے جلسہ میں فرمایا:

Islam is our guide and complete code of life.  
 We don't want any isms, socialism, communism  
 or national socialism. لہ

غرض کہ قائد اعظم نے اقبال کے اس قول کی تائید فرمائی کہ

لہ (مشرق ۲۲ جون ۱۹۶۰ء جس میں ۱۹۴۴ء کے انڈین اینرول رجسٹر کا عکسی فوٹو بھی دیا گیا ہے اور یہ کہ خاکسار اس طیبہ میں موجود تھا)۔



جلال پادشاہی ہو کہ جمہوری تماشا ہو  
 جدا ہو دیں سیاست سے تو رہ جاتی ہے چنگیزی  
 ہوئی دین و دولت میں جس دم جدائی ہو  
 دوئی ملک دیں کے لیے نامرادی دوئی چشم تہذیب کی نابصیری

اسی میں حفاظت ہے انسانیت کی  
 کہ ہوں ایک جنسیدی وار دشیری

قائد اعظم نے مزید فرمایا :

اسلامی حکومت میں وفا کیشی۔ اطاعت کا مرجع خدا کی ذات ہے اس لیے تعیل کا مرکز قرآن مجید کے احکام اور اصول ہیں۔ اسلام میں اصلاحی بادشاہ کی اطاعت ہے نہ کسی پارلیمنٹ کی نہ کسی شخص یا ادارہ کی۔ قرآن کے احکام ہی سیاست و معاشرت میں ہماری آزادی اور پابندی کے حدود متعین کرتے ہیں۔ اسلامی حکومت دوسرے الفاظ میں قرآنی اصول و احکام کی حکمرانی ہے۔ حکومت سول ہو یا فوجی بنیادی کوڈ اور بنیادی قانون بہ حال میں قرآن ہی رہے گا۔ مزید اس کی بہترین تفسیر یا شرح بھی وہی رہے گی جو حضور علیہ الصلاۃ والسلام نے فرمائی ہے۔ کیونکہ اسی کوڈ میں یہ بھی کہہ دیا گیا ہے کہ :

وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ - (النحل: ۲۴)

ترجمہ : اور ہم نے آپ پر بھی نصیحت نامہ اتارا ہے تاکہ آپ لوگوں پر ظاہر کر دیں جو کچھ ان کی طرف اتارا گیا ہے۔

گویا حضور علیہ الصلاۃ والسلام نے جن جن آیات کی تشریح و تفسیر بیان کر دی ہے وہ خود قرآن کی رو سے اللہ تعالیٰ کی طرف سے مصدقہ (AUTHORISED) تفسیر ہے۔ پس نبی صلی اللہ علیہ وسلم نے جن آیات کی تفسیر کی ہے ان کی تفسیر دوسرے انسان کی مقبول نہ ہوگی اگر وہ تفسیر نبوی کے خلاف ہو۔

لہ (دسمبر و کن ۱۹ اگست ۱۹۶۱ء) بحوالہ گفتار قائد اعظم صفحہ ۲۶۲ مطبوعہ قومی کمیشن برائے تحقیق تاریخ و ثقافت اسلام آباد (۱۹۶۱ء)

پس حضور علیہ الصلوٰۃ والسلام کی سنت بھی قرآن کی رو سے بنیادی کوڑ ہے۔ اللہ تعالیٰ فرماتے ہیں  
 وَمَنْ يَطِيعِ الرَّسُولَ فَقَدْ اطاعَ اللّٰهَ - (النساء)  
 ترجمہ: جس نے رسول کی اطاعت کی اس نے اللہ کی اطاعت کی۔

مزید اللہ تعالیٰ فرماتے ہیں :  
 ..... فَإِنْ تَنَازَعْتُمْ فِي شَيْءٍ فَرُدُّوهُ إِلَى اللّٰهِ وَالرَّسُولِ (النساء: ۵۹)  
 ترجمہ: پھر اگر تم میں باہم اختلاف ہو جائے کسی چیز میں تو اس کو اللہ اور اس کے رسول  
 کی طرف لوٹا دو۔

گویا اصل اور بنیادی کوڑ۔ قائد اعظم کے الفاظ میں کہ مثل۔ رسول۔ ملطہی وغیرہ تمام قوانین کا  
 Fundamental Code قرآن کریم ہے اور اس کی مصدقہ Authorized  
 تفسیر حدیث شریف ہے۔ اسی وجہ سے آئین پاکستان میں قرآن و سنت کا ذکر ساتھ ساتھ موجود ہے  
 اور لا الہ الا اللہ کے ساتھ محمد رسول اللہ کا بھی یہی مطلب ہے۔ کیونکہ اللہ کا نبی ہی اس  
 کے کلام کو سب سے بہتر سمجھ سکتا ہے۔ اسی وجہ سے پاکستان بننے کے وقت کلمہ طیبہ کا فقرہ لکھایا  
 جاتا تھا۔

ابوزہرہ نے امام ابوحنیفہ کی سوانح میں سنت پر دلائل سے تفصیلی بحث کی ہے۔ شاہلی کا  
 قول بیان کیا ہے کہ قرآن سے استنباط کرتے وقت ضروری ہے کہ قرآن کی شرح اور بیان یعنی  
 سنت کو بھی پیش نظر رکھا جائے۔ (ابوزہرہ: اصول الفقہ: ۱۰۶)  
 اسی وجہ سے قرآن و سنت دونوں کو نصوص کا نام دیا جاتا ہے۔

بعض ایسے لوگوں نے آجکل اجتہاد کے مسئلہ کو چھیڑ دیا ہے جو نہ اجتہاد کے معنی سے واقف ہیں  
 مسئلہ اجتہاد اور نہ ہی انکو علامہ اقبال کی تحریریں اور مصطلحی احوال متعلقہ ایسی رائے سے واقفیت ہے علامہ کا یہ قول

میں سے پروفیسر بریلویم چشتی نے جاوید نامہ کی شرح لکھی ہے۔ یہیں علامہ کی نظم 'سعیدِ علمیم پاشا' کے دوسرے بند کی تشریح کرتے ہوئے لکھتے ہیں۔

اقبال نے مصطفیٰ کمال کو متجدد کہہ کر اس کی غیر اسلامی سرگرمیوں پر نہایت صحیح تبصرہ کر دیا ہے ... متجدد اسے کہتے ہیں جو نہ عالم دین ہو۔ نہ شیخ طریقت۔ مگر سورہ اتفاق سے عوام میں اپنے کسی سیاسی کارنامہ کی بنا پر مقبول ہو گیا ہو اور انہوں نے اسے اپنا لیڈر تسلیم کر لیا ہو۔ وہ شخص اپنی مقبولیت کا ناجائز فائدہ اٹھا کر دین کی اصلاح و تجدید کا کام اپنی ناقص رائے اور عقل سقیم کے مطابق شروع کر دے اور قوم کے حق میں نادان دوست ثابت ہو۔ یعنی اصلاح کی بجائے تخریب کا فریضہ انجام دے کہ مصطفیٰ کمال نے دین اسلام اور سیاست میں تفریق کر کے اور ترکوں کی قومیت کو دین کے بجائے وطن پرستی کر کے دین کے ساتھ دوستی نہیں کی بلکہ دشمنی کی اس لیے اقبال نے اسے مجدد کے بجائے متجدد دکھا اور بالکل صحیح دکھا۔

۱۔ اقبال (بر زبان افغانی) کہتے ہیں کہ مصطفیٰ کمال نے قوم کو مشورہ دیا کہ تمام پرانی باتوں کو کیسے مٹا دو۔

۲۔ اگر کوئی شخص یورپ سے 'لات و منات' لاکر کعبہ میں رکھ دے تو ان نئے بتوں کی وجہ سے کعبہ کی زندگی میں تجدید نہیں ہو سکتی۔ یعنی دین زندہ نہیں ہو سکتا۔ بلکہ بت پرستی دوبارہ زندہ ہو جائے گی۔ اس کا نتیجہ یہ نکلے گا کہ دین فنا ہو جائے گا۔ یہی حال ترکی مسلمانوں کا ہوا۔ وہ دین سے بیگانہ ہو گئے۔

بغیر علم دین حامل کئے اجتہاد کا دعویٰ کرنے والوں کو یہ معلوم نہیں کہ اجتہاد تو صرف ان ہی باتوں میں کیا جاتا ہے جن کا ذکر قرآن و سنت میں واضح نہیں ملتا۔ مثلاً قرآن کی رو سے خمر یعنی شراب حرام ہے۔ حدیث سے پتہ چلتا ہے کہ الخمر ما خمر العقل یعنی ہر وہ چیز خمر ہے جو عقل کو ڈھانپ لے۔ اب جس، ہیروئن، L.S.D وغیرہ قدیم دور میں موجود نہ تھیں۔ اس لیے اب قرآن و سنت ہی کی روشنی میں قیاس کرتے ہوئے اجتہاد کیا جائے گا کہ موجودہ دور کی ان منشیات میں سے کون کون سی حرام قرار دی جائیں گی۔ لیکن جن چیزوں کے متعلق قرآن و سنت ثابتہ کے مطابق فیصلہ ہو چکا ہو۔ اس کے متعلق اب اجتہاد کا سوال ہی نہیں پیدا ہوتا۔ ہاں اگر کسی منہتی

نے کسی ضعیف حدیث کے مطابق کوئی فتویٰ دے دیا ہو تو قرآن و احادیث صحیحہ کی روشنی میں اس فتویٰ پر نظر ثانی ہو سکتی ہے اس طرح کے اجتہاد کی مثالیں ہمیں آج کے دور میں بھی ملتی ہیں۔ لیکن علامہ اقبال آج کے انحطاط کے دور میں اجتہاد کی بجائے سلف کی تقلید ہی کے قائل ہیں اور جو نام نہاد و انشور قرآن و سنت کی صحیح علم اور اجتہاد کی شرائط کے مطابق علم دین نہ رکھنے کے باوجود اجتہاد کرتے ہیں ان کو علامہ اقبال لئیم کے خطاب سے سرفراز کرتے ہیں۔

نقش بردل معنی توحید کن	چارہ کار خود از تقلید کن
اجتہاد اندر زبان انحطاط	قوم را برہم ہی سجد بساط
زاجتہاد عالمان کم منظر	اقتدار بر رنستگان محفوظ تر
عقل آبا بیت ہوس فرسودہ نیست	کارِ پا کاں از غرض آلودہ نیست
فکر شاں رسید ہے بار یک تر	درع شاں با صطفیٰ نزدیک تر
ذوقِ جعفر خاں کاوشِ راز مٹی نما ند	آبروئے کلمتِ تازی نما ند
تنگ بر ما رکھزارِ دین شد است	سہر لئیمے رازدارِ دین شد است
اے کہ از اسرارِ دین بیگانہ	بایک آئین ساز اگر فرزانیہ
من شنیدم ز نابضِ حیات	اختلافِ تست مقراضِ حیات

از یک آئینی مسلمان زندہ است  
پیکرِ کلمتِ ز قرآن زندہ است

علامہ اقبال قرآنی قوانین کی ابدیت کے قائل تھے | اپنی ایک تحریر میں فرماتے ہیں:

کتاب سے اور خود اپنے کمال کا مدعی ہے ..... لیکن ضرورت اس امر کی ہے کہ اس کمال کو عملی طور پر ثابت کیا جائے کہ سیادت انسانی کے لیے تمام ضروری قواعد اس میں موجود ہیں اور اس میں فلاں فلاں آیات سے فلاں فلاں قواعد کا استخراج ہوتا ہے۔ نیز جو قواعد عبادات یا معاملات کے متعلق (بالخصوص موخر الذکر کے متعلق) دیگر اقوام میں اس وقت مروج ہیں، ان پر قرآنی نقطہ نگاہ سے تنقید کی

جائے اور دکھایا جائے کہ وہ بالکل ناقص ہیں اور ان پر عمل کرنے سے نوع انسانی کبھی سیادت سے بہرہ اندوز نہیں ہو سکتی۔ میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے ”جوڑس پر ڈٹس“ پر ایک تنقیدی نگاہ ڈال کر احکام قرآنیہ کی ابدیت کو ثابت کرے گا، وہی اسلام کا مجدد ہوگا اور بنی نوع انسان کا سب سے بڑا خادم بھی وہی شخص ہوگا۔

پس آجکل جو لوگ احکام قرآنیہ کی ابدیت کو تسلیم کرتے ہیں اور اس حقیقت کو ثابت کرنے کے لیے علمی کاوش کرتے ہیں وہ علامہ اقبال کے نزدیک قابل ستائش ہیں اور جو لوگ ”امام نہاد و اجتہاد کا نام لے کر قرآنی احکام کو تبدیل کرنا چاہتے ہیں وہ علامہ اقبال کے نزدیک ان کے الفاظ میں لعیم کہلانے کے مستحق ہیں۔

علامہ اقبال کی وصیت اجتہاد متفق علامہ کا نظریہ معلوم کرنے کے لیے اگلی وصیت سب سے اہم چیز ہے اور اس سے ان کے آخری نظریات اور معتقدات ثابت ہو جاتے ہیں اور پھر کسی شک و شبہ کی گنجائش نہیں رہتی ہم اسے روزگار فقیر حصہ دوئم سے نقل کرتے ہیں :

باقی میرا اسباب، مثلاً دو قالین برنگ سرخ و درمی و صوفہ و کرسیاں و کس اور پینے کے کپڑے ہیں۔ ان کی نسبت میری وصیت یہ ہے کہ میری وفات کے بعد میرے پینے کے تمام کپڑے غربا میں تقسیم کر دیے جائیں (محمد اقبال بیرسٹر ایٹ لار لاہور بقلم خود ۱۳ اکتوبر ۱۹۳۵ء)

مکرر آنکہ

اگر نابالغان کے فائدے کی خاطر یا جائیداد کے انتظام یا کسی اور جائیداد کی خرید و غیرہ کے لیے اولیاء کو روپے کی ضرورت ہو تو وہ کثرتِ رسلے سے بینک سے روپیہ نکالنے کے متعلق فیصلہ کریں۔

دیگر میرے مذہبی اور دینی عقائد سب کو معلوم ہیں۔ میں عقائد دینی میں سلف کا پیرو ہوں۔ نظری اعتبار سے فقہی معاملات میں غیر متقلد ہوں۔ عملی اعتبار سے حضرت امام ابوحنیفہؒ کا متقلد ہوں۔ بچوں کی شادی بیاہ کے معاملے میں میرے ورثہ کا اور اولیاء مقرر کردہ کا فرض ہے کہ وہ اس بات کا پورا لحاظ کریں اور رشتہ ناطہ میں شرافت اور دینداری کو علم و دولت اور ظاہری

وجاہت پر مقدم نہیں۔ (محمد اقبال بیس سطر ۱۳ اکتوبر ۱۹۲۵ء)  
 مسلمان مختلف فقہی مذاہب کی پیروی کرتے ہیں۔ علامہ اقبال نے یہ فرما کر "میں عملی اعتبار سے  
 حضرت امام ابوحنیفہؒ کا متقلد ہوں" شرعی اور قانونی طور پر اسکی وضاحت بھی کر دی کہ انکے وصیت نامے  
 پر تصنیفات (Content) پر عمل درآمد فقہ حنفی کے مطابق ہوگا۔  
 تقلید اور عدم تقلید پر بڑی علیٰ کھین اسلامی لٹریچر میں ملتی ہیں۔ علامہ اقبال نے اس وصیت نامے  
 میں جو یہ لکھا ہے۔

"میں سلف کا پیرو ہوں۔ نظری اعتبار سے فقہی معاملات میں غیر متقلد ہوں اور عملی  
 اعتبار سے امام ابوحنیفہؒ کا متقلد ہوں"

اس سے تقلید اور عدم تقلید کے بحث و نزاع پر بصیرت افروز روشنی پڑتی ہے۔ اس معاملے  
 میں علامہ کا مسک حضرت شاہ ولی اللہؒ دہلوی سے ملتا جلتا ہے۔ حق یہ ہے کہ عوام کے لیے تقلید ناگزیر  
 ہے، مگر اہل علم اور ارباب فکر و نظر کا معاملہ بالکل عوام جیسا نہیں ہے۔  
 اس وصیت نامے کا یہ جملہ۔

"میں سلف کا پیرو ہوں"

انتشارِ فکر اور تہذیب و آواز و خیالی کے اس دور میں مشعلِ راہ ہے۔ عقائد و اعمال میں سلف صالحین  
 ہی کی پیروی میں دین و ایمان کی سلامتی ہے۔ علامہ اقبال مجتہدانہ فکر و نظر رکھتے تھے۔ انھوں نے  
 مشرق و مغرب کے علوم کے بحرِ ذخار میں شناساوری کی تھی، مگر اس کے باوجود سلف صالحین کی پیروی  
 کے وہ قائل تھے اور یہ دلیل ہے اقبال کی پختگی ایمان اور سلامتی طبع کی۔

## احساسِ ندامت

اقبال کو ذاتِ رسالت کا تب سے جو دالہانہ محبت تھی، اُس کا اظہار اُن کے کلام سے ہوتا ہے  
 اُن کا تنہا یہ شعر

یہ مصطفیٰ برساں خویش را کہ دیں ہمہ اوست  
 اگر بہ او نہ رسیدی تمام بولہبی است!

سوز عشقِ نبیؐ کا آتش کدہ ہے۔

ایک مرتبہ علامہ نے اپنی چھوٹی ہمشیرہ کو خط میں لکھا کہ۔

”میں جو اپنی گزشتہ زندگی پر نظر ڈالتا ہوں تو مجھے بہت افسوس ہوتا ہے کہ میں نے اپنی عمر یورپ کا فلسفہ وغیرہ پڑھنے میں گنوائی۔ خدا تعالیٰ نے مجھ کو قولے و مانجی بہت لچھے عطا فرمائے تھے۔ اگر یہ قوی دینی علوم کے پڑھنے میں صرف ہوتے تو آج خدا کے رسولؐ کی میں کوئی خدمت کر سکتا اور جب مجھے یاد آتا ہے کہ والدِ مکرم مجھے علومِ دینی پڑھانا چاہتے تھے تو مجھے اور بھی قلیٰ ہوتا ہے کہ باوجود اس کے کہ صحیح راہ معلوم بھی تھی تو بھی وقت کے حالات نے اُس راہ پر چلنے نہ دیا۔ بہر حال جو کچھ خدا کے علم میں تھا، ہوا اور مجھ سے بھی جو کچھ ہو سکا، میں نے کیا، لیکن دل چاہتا ہے کہ جو کچھ ہوا، اس سے بڑھ کر ہونا چاہیے تھا اور زندگی تمام و کمال نبی کریمؐ کی خدمت میں بسر ہوتی چاہیے تھی۔“

مسلمان حکمرانوں کا کام قانون سازی نہیں بلکہ قانونِ الہی کا نفاذ ہے۔  
 مسلمان حکام کا کام | اس سلسلے میں استاذ و عبد القادر عرودہ لکھتے ہیں:

ولیس بعد الرسول قرآن حیث انقطع الوحی، ولا سنۃ حیث توفی الرسولؐ، ولا یمکن ان یقال ما یمصدر عن ہیئتنا التشریعیۃ البشریۃ فی درجۃ القرآن والسنۃ؛ أو ان لها من سلطان التشریح ما لله وللرسول، ولكن الذی یمکن ان یقال وهو الواقع ان اولی الامر منا لا یملکون حق التشریح، وانما الهم حق التنفيذ أو التنظيم، فالتشریح من حق الله والرسول - ۲۶۲ -، وقد اتهمی عهد بوفاء الرسول واستقر أمرہ بانقطاع الوحی، والتنقید والتنظیم لا ولی الامر، فلمهم ان یمصدروا قوانین ولوائح وأوامر تنفیذ الہا شرعہ الله ورسولہ - ۲۶۳ -، ولهم ان ینظموا الجماعۃ ویواجهوها طبقا لہا شرعہ الله ورسولہ؛ فالله قد تکفل بوضع التشریعات الاصلیۃ وشرع علی لسان

رسولہ نصوصاً وأحكاماً اساسية ، وأوجب على اولى الامر تنفيذها كما هي ، كما أوجب عليهم ان ينظمو الجماعة ويوجهوها على أساسها ولهم في سبيل أداء هذا الواجب ان يصدروا القوانين ، والمراسيم واللوائح والقرارات التي تضمن تنفيذ هذه التشريعات الاساسية ،

یعنی رسول اللہ صلی اللہ علیہ وسلم کے بعد قرآن نہیں آسکتا کیونکہ وحی منقطع ہو چکی ہے اور نہ سنت آسکتی ہے کہ رسول اللہ صلی اللہ علیہ وسلم اب اس دنیا میں نہیں رہے۔ یہ ممکن نہیں ہے کہ جو ریگولیشن ہم انسان بنائیں اس کو قرآن و سنت کا درجہ دیا جائے۔ یا یہ کہا جائے ہمیں بھی قانون بنانے کا حق حاصل ہے جیسا کہ اللہ اور اسکے رسول کو ہے۔ ( بلکہ یہ حق صرف اللہ تعالیٰ کو ہے اور رسول اللہ اللہ کی بات نقل کرنے والے ہیں ) البتہ اولی الامر یا حکام کو تنفيذ احکام الہی کا حق حاصل ہے۔ پس قانون سازی کا حق اللہ اور اسکے رسول صلی اللہ علیہ وسلم کو ہے۔ اور رسول اللہ کا عہد آپ کی وفات کے بعد ختم ہو گیا اور وحی کے خاتمہ کے بعد رسول اللہ صلی اللہ علیہ وسلم کے بیان کردہ احکام دائمی ہو گئے۔ ان احکامات کی تنفیذ اور تنظیم اولی الامر کا کام ہے۔ اولی الامر کا کام ہے کہ ایسے احکام دے اور ریگولیشن بنائے جن سے ان قوانین کی تنفیذ ہو جو اللہ اور اسکے رسول نے بنائے ہیں ( بلکہ یوں کہنا چاہیے کہ جو اللہ نے بنائے ہیں اور اس کے رسول نے ہم کو پہنچائے ہیں ) حکام کا کام ہے کہ جماعت منظم کرے جو اللہ اور اس کے رسول صلی اللہ علیہ وسلم کے قوانین اور احکام کا نفاذ کرے.....

اس وقت بھی قرآن کریم اور اس کی تشریح سنت محمدی صلی اللہ علیہ وسلم پاکستان کا  
Supra Constitution اور Supra Law ہیں۔ اس کی وجوہات درج

ذیل ہیں۔

(۱) پاکستان آئین پارٹ 1 کی دوسری ذمہ درج ذیل ہے



## 2. Islam shall be the State religion

جب اس دفعہ کی وجہ سے سٹیٹ کا مذہب اسلام طے ہو گیا تو قرآن خود بخود سپر آئین قرار پا گیا اور سنت اس کی شرح قرار پائی کیونکہ اسلام کی بنیاد کلمہ طیبہ پر ہے جب اللہ کو خدا مان لیا تو اس کا کلام بھی تمام انسانی کلام سے (SUPRA) سپر ہو گیا اور جب حضور علیہ الصلوٰۃ والسلام کو آخری نبی مان لیا تو آپ کی سنت بھی تمام انسانی اقوال اور قوانین سے (SUPRA) بلند اور ارفع ہو گئی۔ جو شخص قرآن و سنت کو انسانی اقوال و قوانین سے اعلیٰ وارفع نہیں سمجھتا تو وہ واضح طور پر اسلام کے دائرہ سے باہر ہو جاتا ہے۔ نہ صدر بن سکتا ہے نہ وزیر۔

(۲) جب پاکستان کا صدر اور وزیر اعظم یہ حلف اٹھاتے ہیں کہ وہ خدا۔ اس کے رسول۔

قیامت کے دن اور قرآن و سنت پر ایمان لاتے ہیں تو گویا وہ حلف اٹھا لیتے ہیں کہ ان کا Faith یہ ہے کہ قرآن و سنت ان کے لیے Natural law (سپر الہا کا درجہ رکھتے ہیں جو ہر انسانی آئین اور قانون سے بلند ہوتا ہے۔

جب تک کوئی شخص اللہ اور اس کے رسول کے اقوال کو تمام انسانوں کے اقوال سے بلند اور ان کا حاکم نہیں سمجھتا اس وقت تک وہ اپنے کو مسلمان نہیں کہہ سکتا۔ پس صدر اور وزیر اعظم پر کلمہ کے پڑھنے اور آئین میں بیان کردہ حلف اٹھانے کے بعد یہ لازم ہو جاتا ہے کہ وہ قرآن و سنت کو ہر انسانی آئین اور قانون یا قول پر حاکم سمجھیں۔

یوں حلف اٹھانے کے بعد بھی مزید صدر اور وزیر اعظم پر لازم ہو جاتا ہے کہ وہ قرآن و سنت کو ہر انسانی قانون پر حاکم اور ہر وقت جاری قرار دیں۔

اسی طرح جب اسمبلی کا ہر ممبر اور صوبوں کے وزراء اعلیٰ و دیگر وزراء یہ حلف اٹھاتے ہیں کہ وہ اسلامی نظریہ کو قائم اور دائم رکھنے کے لیے جدوجہد کریں گے تو ان سب پر بھی حلف کی رو سے قرآن و سنت کو جو اسلام کی بنیاد ہے ان کو سپر قانون و آئین سمجھنا واجب ہو جاتا ہے۔ کلمہ طیبہ کی رو سے کسی انسان کے کلام یا پارلیمنٹ کے فیصلے کو خالی کائنات اور رب کریم کے فیصلہ سے بلند نہیں سمجھا جاسکتا اور نہ خدا کے رسول کے کلام یا فیصلہ سے بلند سمجھا جاسکتا ہے (قرآنی آیات شاہد ہیں) قرآن کریم میں خود وہ خدا جس پر سب مسلمان ایمان

ملتے ہیں۔ اعلان فرماتا ہے کہ  
 جو لوگ وحی منزلہ کے مطابق فیصلے نہ کریں۔ وہی لوگ کافر ہیں..... ظالم ہیں  
 فاسق ہیں (المائدہ: ۴۴ سے ۴۶)  
 ومن لم یحکم بما انزل اللہ فاولئک ہم الکافرون.....  
 هم الظالمون.. هم الفاسقون۔

**قائد اعظم کا اہم اعلان** | ۱۸ اگست ۱۹۴۱ء کو قائد اعظم نے فرمایا :  
 اسلامی حکومت کے تصور کا یہ بنیادی امتیاز پیش نظر رہے کہ  
 اطاعت اور وفاداری کا مرجع خدا کی ذات ہے۔ اس لیے تعمیل کا مرکز قرآن مجید کے احکام اور  
 اصول ہیں۔ اسلام میں اصلاً کسی بادشاہ کی اطاعت ہے نہ کسی پارلیمان کی۔ نہ کسی شخص یا ادارہ  
 کی۔ قرآن کے احکام ہی سیاست و معاشرت میں ہماری آزادی اور پابندی کے حدود متعین  
 کرتے ہیں اسلامی حکومت دوسرے الفاظ میں قرآنی اصول و احکام کی حکمرانی ہے۔  
 (رسر دکن ۱۹ اگست ۱۹۴۱ء بحوالہ گفتار قائد اعظم ص ۲۶۲ مرتبہ احمد سعید مطبوعہ  
 قومی کونین برائے تحقیق تاریخ و ثقافت)

ہر ممبر اسمبلی جو اسلام کی IDEOLOGY جس کی بنیاد پر پاکستان قائم ہوا تھا اس کے جاری و  
 ساری رکھنے کا حلف اٹھاتا ہے تو پھر اگر قرآن اسلام میں IDEOLOGY کا مقام نہیں رکھتا تو کیا  
 خدا اور رسول کے علاوہ دوسرے لوگوں کے اقوال اور احکام اسلام کی IDEOLOGY ہیں۔  
 ایسا کوئی جب ہی کہہ سکتا ہے جب کہ کوئی شخص محمد صلی اللہ علیہ وسلم کے علاوہ کسی دوسرے کو خدا  
 کا نبی تسلیم کرے اور حضور علیہ الصلوٰۃ السلام کی نبوت کا انکار کر دے۔

(۳) تیسری وجہ یہ ہے کہ آئین کے پارٹ دوئم کی دفعہ ۸ کے مطابق یہ اعلان کیا گیا ہے

Laws inconsistent or in derogation of  
 fundamental right to be void.

اب یہ واضح ہے کہ ہر مسلمان کا یہ بنیادی حق ہے کہ اس کو دین اسلام کے مطابق زندگی  
 گزارنے کا موقع ملے اور مقدمات میں اس کے فیصلے قرآن و سنت کے مطابق کئے جائیں پس

آئین کی دفعہ ۸ کی بنیاد پر بھی قرآن و سنت کے قوانین ہر مسلمان کے لیے جاری اور ساری ہیں اور قرآن و سنت سے ہٹ کر جو بھی قوانین اگر ملک میں موجود ہوں تو وہ کالعدم ہیں۔

ہر مسلمان کے اس بنیادی حق کو تمام دنیا کے غیر مسلم ہزار سال پہلے ہی تسلیم کرتے تھے۔ ابن حوقل کے مطابق مسلمان کسی غیر مسلم ملک میں چاہتے کتنی ہی اقلیت ہیں کیوں نہ ہوں ان حکومت کی طرف سے ایک مسلمان حاکم مقرر ہوتا تھا جو ان کے تمام مقدمات اسلامی قوانین کے مطابق فیصلہ کرتا تھا اور حدود و سزاؤں کا نفاذ کرتا تھا۔

مولانا مناظر جن گیلانی اپنی کتاب ”ہزار سال پہلے“ میں ابن حوقل کے حوالے سے لیں لکھتے ہیں :

لا یقبل المسلمون فی جمیع هذه الضاء حکماء وان یحکم  
 علیکم الامسلم منهم ولا یتولی حدودهم ولا یقیم  
 علیهم شرمادة الا المسلمون وان قتلوا۔ (ابن حوقل ص ۲۲۸)

(ان تمام علاقوں میں مسلمان کسی حکم اور فیصلہ کو اس وقت تک تسلیم کرنے پر آمادہ نہیں ہوتے جب تک کہ ان پر خود مسلمان ہی حاکم نہ ہو۔ ان پر حدود اور سزاؤں کے نفاذ کا یا ان پر شہادہ اور گواہی دلانے کا حق مسلمانوں کے سوا کسی دوسرے کو نہیں ہے۔ خواہ اس علاقے میں مسلمانوں کی تعداد کم ہی کیوں نہ ہو۔)

جس کا مطلب اور کیا ہو سکتا ہے کہ مسلمانوں پر مسلمانوں کے سوا کسی دوسرے طبقہ کی حکمرانی کو ان علاقوں میں بھی مسلمان قبول نہیں کرتے تھے، جہاں انتہائی اقلیت میں وہ ہوتے تھے۔

شرعی عدالت کے فیصلے کے بعد اور حکومت کے اس فیصلہ کے مطابق

**درمیانی مدت** | قانون بنانے کی درمیانی مدت کے متعلق سوال ہے کہ اس عرصہ میں

کونسا قانون نافذ ہوگا؟

اس کے متعلق عرض ہے کہ اس بات پر امت کا اجماع ہے کہ قانون ساز یعنی شایع صرف

اللہ کی ذات ہے۔

قرآن میں آتا ہے :

۱۔ يقولون هل لنا من الأمر من شيء قل إن الأمر كله لله (۱۵۴-۳)  
یعنی وہ لوگ پوچھتے ہیں کہ کیا کوئی امر، حکم، کسی معاملہ میں فیصلہ کرنا یا کوئی کام ہمارے ہاتھ میں بھی ہے۔ پس اے نبی! ان کو کہہ دو کہ تمام احکام دینا فیصلہ کرنا اور تمام محلات اللہ ہی کے ہاتھ میں ہیں، حکم سارے کا سارا اسی کا چلے گا۔

۲۔ بل اللہ الامر جمیعاً (۱۳-۳۱)

یعنی۔ تمام حکم اسی کا چلے گا۔

۳۔ ان الحكم الا لله يقص الحق وهو خير الفاصلين - (۶: ۵۷)  
حکم سوائے اللہ کے کسی کا نہیں وہ ہی بات کہتا ہے اور سب سے اچھا فیصلہ کرنے والا ہے۔

۴۔ قرآن کے مطابق حضور فرماتے ہیں :

ولا اقول لكم اني ملك ان اتيع الاما يوحى اليّ ( الانعام: ۵۰)  
ترجمہ : میں یہ نہیں کہتا کہ میں فرشتہ ہوں میں اسی پر چلتا ہوں جو میرے پاس اللہ کا حکم آتا ہے۔

۵۔ قل انما حرم ربّي الفواحش ما ظهر منها وما بطن  
والاثم والبغى بغير الحق وان تشركوا بالله ما لم ينزل به سلطانا  
وان تقولوا على الله ما لا تعلمون ( ۴ : ۳۳)

یعنی اے نبی! کہہ دو کہ میرے رب نے حرام کیا ہے صرف بے حیائی کی باتوں کو جو ان میں کھلی ہوئی ہیں اور جو چھپی ہیں اور گناہ کو اور ناحق زیادتی کو اور اس بات کو کہ شریک کر دالہ کا ایسی چیز جس کی سند نہیں اتاری اور اس بات کو کہ لگاؤ اللہ کے ذمہ وہ باتیں جو تم کو معلوم نہیں۔

اس آیت کی تفسیر میں تفسیر المنار میں آتا ہے۔

”اگر ہم اس آیت میں غور کریں جیسا کہ غور کرنے کا حق ہے تو حقیقت یہ ہے کہ ہم اللہ یا اس کے رسول صلی اللہ علیہ وسلم کی نص مخرج کے بغیر کسی چیز کو اللہ کے بندوں پر حرام کر سکتے ہیں اور نہ ان پر واجب بلکہ یہیں اس بات سے بھی اجتناب کرنا چاہیے کہ ہم یوں کہیں کہ فلاں بات دین میں پسندیدہ ہے یا مکروہ ہے جیسا کہ ہم نصوص میں سے واضح و بلی سائنے نہ لائیں۔ اکثر غافل لوگ قانون سازی پر حرات کرتے ہیں ہم اس تفسیر میں بار بار بیان کر چکے ہیں کہ قانون سازی صرف اللہ کا حق ہے۔

جس نے قانون سازی کی طرف قدم بڑھایا تو گویا اس نے اپنے کو اللہ کا شریک سمجھ لیا اور جس نے اس قانون سازی کرنے والے کی متابعت کی گویا اس نے اسے رب بنا لیا۔ علماء صحابہ و تابعین دین کے معاملے میں رائے سے کچھ کہنے سے بچتے تھے اور فتویٰ دینے سے بھی بچتے تھے حتیٰ کہ اجتہاد کے موقع پر بھی فتویٰ سے گریز کرتے تھے اور ٹالتے تھے۔ تمام ممالک کے ائمہ استناط میں توسع کا قصد کرتے تھے اور فہم کے دروازے کھولتے تھے لیکن تشریح نہیں کرتے تھے جس کا ذکر ان کے نام لگا دیا گیا ہے۔ حتیٰ کہ اگر ان میں سے کسی نے کہہ دیا کہ میں احتیاط اور ورع کی وجہ سے اسے ناپسند کرتا ہوں تو اس کے اس قول کو اس کے متبعین نے حرام بنا دیا اور اس کی یوں تفسیر شروع کر دی کہ اس کا مطلب یہ کہ اسے بالکل ترک کر دیا جائے۔ . . . . اس سلسلے میں اس آیت کی تفسیر میں ابن قیم کا بیان مارج الساکین میں بہت عمدہ ہے جو یوں ہے :

مذکورہ آیت میں تمام محرمات میں سے جو سب سے زیادہ حرام ہے یعنی جس کی حرمت سب سے عظیم ہے۔ وہ یہ ہے کہ اللہ کی طرف کوئی قول (حکم یا قانون) منسوب کیا جائے اس وجہ سے اسے ان محرمات کے ذکر میں جو شرعاً اور ادیان میں حرام ہیں۔ چوتھے مقام پر بیان کیا ہے۔ یہ کسی وقت بھی حلال نہیں ہو سکتا۔ ہر حال میں حرام ہی ہوگا۔ ان کا حال مردار، خون یا سور کے گوشت کی

مانند نہیں جو بعض مجبوروں کی حالت میں جائز بھی ہو جاتے ہیں۔ محرمات کی دو اقسام ہیں۔ ایک وہ جو اپنی ذات کی وجہ سے حرام ہوں اور کسی حالت میں بھی حلال نہیں ہو سکتے۔ دوسری وہ اشیا رجن کی تحریم وقت کے لحاظ سے ہوتی ہے۔ بعض حالات میں حرمت باقی نہیں رہتی۔ سب سے پہلے اللہ تعالیٰ نے فرمایا کہ:

کہو کہ میرے رب نے فواحش کو حرام کیا جو ظاہر ہوں یا چھپے ہوں۔ اس کے بعد اس سے بڑی چیز کا ذکر کیا یعنی گناہ۔ اثم وغیرہ اور بغیر حق کے زیادتی کرنا اس کے بعد اس سے بڑی چیز کا ذکر کیا کہ۔ یہ بھی حرام ہے کہ تم اللہ کی ذات میں کسی کو شریک کرو اور ایسی بات کہو جو وحی کے مطابق نہ ہو۔ اس کے بعد اس سے عظیم چیز کی طرف متوجہ ہوئے۔ یعنی یہ کہ تم ایسی بات اللہ کے لگاؤ جس کو تم نہیں جانتے۔ پس یہ کام تمام کاموں سے زیادہ بڑی حرمت والی چیز ہے اور اس کا گناہ بھی تمام گناہوں سے بڑا ہے کیونکہ اس میں اللہ کی طرف جھوٹ بات منسوب کی جاتی ہے جو اس کے لائق نہیں۔ یہ دین میں تبدیلی ہے اور تغیر ہے۔“

## کتاب اللہ و سنت رسول اللہ کی پابندی اور انکا سپریم قانون ہونا

حضرت عبد اللہ بن عمرؓ نے جب خلیفہ عبد الملک کی بیعت کی تو خلیفہ کے لیے قرآن و سنت کی پابندی کی شرط کے ساتھ بیعت کی (بخاری: کیفیہ بائع الامام المناس) (کتاب الاحکام) گویا حاکم پر عیال کے درمیان جو عہد ہوتا ہے وہ ہی ہوتا ہے کہ قرآن و سنت کی جب تک پابندی کی جائے گی اس وقت تک ہی یہ عہد قائم رہے گا۔ یہی عہد خلفائے راشدین سے بھی لیا جاتا رہا ہے۔

جو شخص حکمران بن کر یہ کہے کہ تم وحی منزلہ کی بجائے میرے بنائے ہوئے قانون کی پیروی کرو۔ تو ایسا شخص خدا اور رسول و کلمہ طیبہ کا باغی سمجھا جائے گا بلکہ حضرت ابو بکرؓ نے خلیفہ بننے ہی اعلان کر دیا تھا کہ میں اگر اللہ و رسول کے احکامات کی خلاف ورزی کروں تو تم پر میری طاعت

لازم نہیں۔

منغلوں کا دور حکومت | منغلوں کے دور میں بھی قرآن و سنت کے نظام کو برتری رہی۔ پہلے چھ حکمرانوں میں سے کسی کو جرأت نہ ہوئی کہ کوئی قانون بنا سکے۔ باہر خود عالم تھا اور فقہ کی کتاب تصنیف کی تھی۔

عالمگیر کے دور میں فتاویٰ عالمگیری سرکاری نگرانی میں مرتب ہوا۔ لیکن اس میں کسی عالم کے فتویٰ کو نافذ نہیں کیا گیا۔ بلکہ مختلف علماء کے فتاویٰ نقل کئے گئے ہیں قاضی ان میں سے اور اس کے علاوہ بھی اپنی صوابدید کے مطابق ان سے مدد حاصل کر سکتا ہے۔

مسلم لیگ کا اہل نامہ کہ ہمارا جینا مرنا، خماز، قربانی سب اللہ کے لیے ہے۔

#### THE PLEDGE FOR PAKISTAN

After the Resolution had been put to the vote and carried unanimously, Nawabzada Liaquat Ali Khan read out the pledge. Every member stood up during the reading. All had signed copies of the pledge; and when the reading was finished, with a sincere, solemn Amen, every member signified his acceptance.

"In the name of Allah, the Beneficent, the Merciful, say : My prayer and my sacrifice and my living and dying are all for Allah, the Lord of the worlds." (Quran)

(P.522 ibid.)

یعنی کہ میری ناز، عبادتیں، میری زندگی، میری موت خاص اللہ کے لیے ہے۔

## علامہ اقبال کا اعلان

اقبال کا اعلان حق کی قرآن ہمارا آئین ہے۔

علامہ اقبال کے نزدیک آئین کے بغیر چارہ نہیں اور امت کے لیے سب سے اہم چیز آئین ہی ہے مگر امت محمدیہ کا آئین قرآن ہے۔ اس بات کو انہوں نے بار بار بیان کیا ہے۔

ان کی کتاب ”اسرار و رموز“ کی ایک نظم کا عنوان یہ ہے:

”در معنی این کہ نظام ملت غیر از آئین صورت نہ بندد و آئین ملت محمدیہ قرآن است“

ہمارے ملک کے جو لوگ مغرب کے ذہنی غلام ہیں ان کو معلوم ہونا چاہیے کہ قائد اعظم اور ڈاکٹر اقبال مغربی قانون کے ماہر اور بیرونی سرطنتھے۔

## صحابہ کرام اور سلف کا نظریہ

مولانا جیراج پوری اپنی کتاب ”تاریخ الامت“ میں یوں لکھتے ہیں:

”خلافت در اصل دنیاوی ریاست ہے جس کی بنیاد دین پر رکھی گئی ہے خلافت راشدہ کی بنیاد کتاب و سنت پر تھی۔ خلیفہ استنباط مسائل میں دیگر علماء و مجتہدین سے کوئی خاص امتیاز نہ رکھتا تھا۔ بلکہ اکثر خود ان سے سوال کرتا یا اپنے اجتہاد میں مدد لیتا۔ وہ احکام و فیہ کو صرف نافذ کرنے کا مجاز تھا۔ خلیفہ کے ہاتھ پر حجت کرتے وقت اس سے شرط لی جاتی تھی۔ کہ وہ کتاب و سنت پر عمل کرے گا۔“

(تاریخ الامت جلد دوم صفحات ۲۵۷، ۲۵۸)

## حضرت ابوبکرؓ کے اہم اعلانات اور شرائط

بیعت خلافت کے بعد حضرت ابوبکرؓ نے فرمایا:

اے جب خلیفہ راشد بھی استنباط مسائل میں دیگر علماء اور مجتہدین سے کوئی خاص امتیاز نہ رکھتا تھا تو بھلا قرآن و سنت اور شریعت محمدیہ سے نابلد و زرار، صدر یا اسبلی کے کم علم ممبروں کو قانون سازی کا حق کیسے دیا جاسکتا ہے؟



ایہا الناس فانی قد ولیت علیکم ولست بخیبرکم فان احسنت  
قا عینونی وان اسات فقومونی، اطیعونی ما اطعت اللہ ورسولہ  
فاذا عصیت اللہ ورسولہ فلا طاعة لی علیکم انما انا مثلکم  
وانہما انا متبع ولست بہبتدع۔

ترجمہ: اے لوگو میں تمہارا ولی بنا دیا گیا ہوں۔ مگر میں تم میں سے سب سے اچھا  
نہیں ہوں۔ پس جب میں اچھا کام کروں تو میری مدد کرنا اور جب میں غلطی کروں  
تو مجھے سیدھا کر دینا۔ میری اطاعت اسی وقت تک کہ وجہ تک میں اللہ اور اس  
کے رسول صلی اللہ علیہ وآلہ وسلم کی فرمانبرداری کرتا رہوں۔ اگر میں خدا اور اس کے  
رسول کی نافرمانی کروں تو تم پر بھی میری اطاعت واجب نہیں۔ میں تمہاری مانند  
ہی ہوں۔ میں تو صرف اتباع رسول کرنے والا ہوں۔ نئی بات نکالنے والا نہیں  
ہوں۔ (البدایۃ والنہایۃ لابن کثیر جلد ۶۔ صفحات ۳۰۱، ۳۰۲)

## حضرت عمرؓ کا اعلان

مذکورہ بالا قسم کے اعلانات حضرت عمرؓ بھی کرتے رہے تھے۔ الفاروق میں سے ایک  
دفعہ انہوں نے ممبر پر چڑھ کر کہا صاحبو، اگر میں دنیا کی طرف جھک جاؤں تو تم لوگ کیا کرو گے؟  
ایک شخص وہیں کھڑا ہو گیا اور تلوار نیام سے کھینچ کر بولا کہ تمہارا سراٹھا دیں گے۔ حضرت عمرؓ نے  
اس کے آڑھنے کو ڈانٹ کر کہا: کیا تو میری شان میں یہ لفظ کہتا ہے۔ اس نے کہا ہاں ہاں تمہاری  
شان میں۔ حضرت عمرؓ نے کہا الحمد للہ قوم میں اے لوگ موجود ہیں کہ کج ہوں گا تو مجھ کو سیدھا کر  
دیں گے۔ اس واقعہ کو بوزہرہ نے بھی اپنی کتاب "الجریمۃ والعقوبۃ" جلد اول کے صفحہ ۱۶۰ پر  
بیان کیا ہے۔

ایک دوسرے موقع پر آپ نے اپنی تقریر میں کہا: میں بھی تم میں سے ایک ہوں اور تمہارے  
ہی جیسا ہوں (کتاب الخراج لابن یوسف، ص ۲۵) فانی واحد کا حکم۔

## حضرت عثمانؓ کی بیعت

حضرت عثمانؓ کی جب بیعت ہوئی تو ان سے یہ شرط کی گئی تھی کہ وہ کتاب اللہ اور سنت رسول اللہ صلی اللہ علیہ وسلم اور شیخین کی سنت پر عمل کریں گے۔ صحیح بخاری میں ہے کہ:

فقال ابايعك على سنة الله ورسوله والخليفتين من بعده  
فبايعه عبد الرحمن وبايعه الناس المهاجرون والانصار  
والاجناد والمسلمون۔ (کتاب الاحکام، صحيح البخاری)  
(عرضیکہ حضرت عثمانؓ نے قرآن اور رسول اللہ صلی اللہ علیہ وسلم اور سنت خلیفہ اول  
وخلیفہ ثانی پر عمل کرنے کا وعدہ کیا اور اس شرط پر عبد الرحمن بن عوف، مہاجرین و انصار  
رضی اللہ عنہم نے ان کی بیعت کی، فوج کے افسران اور عام مسلمانوں نے بھی ان ہی شرط  
پر بیعت کی۔

## حضرت علیؓ کی تائید

حضرت علیؓ جب خلیفہ ہوئے تو آپ نے اپنی تقریر کے شروع میں یوں فرمایا:  
ایہا الناس بايعتموني على ما بويح من كان قبلي - یعنی آپ لوگوں  
نے میری بیعت ان ہی شرائط پر مشروط کی ہے جن پر مجھ سے پہلے خلفاء سے کی  
تھی۔ (الاخبار الطوال لابن حنیفۃ الدینوری صفحہ ۱۲۰)۔ نہج البلاغۃ میں ہے کہ حضرت  
علیؓ نے فرمایا:

انما بدء وقوع الفتن تتبع واحكام تتبدع تخالف فيها كتاب  
الله ويتولى عليها رجال رجالا على غير دين الله (نہج البلاغۃ ترجمہ  
ص ۲۲۲)

ترجمہ: بلاشبہ فتنہ و فساد کے وقوع کا آغاز ایسی خواہشات نفسانی سے ہوتا  
ہے جن کی پیروی کی جاتی ہے، نیز اس کی ابتداء ایسے خود ساختہ احکام سے ہوتی  
ہے جو اللہ کی کتاب کے خلاف ہوتے ہیں اور اللہ کے دین کے اصولوں کے خلاف  
انہوں پر انسان مسلط ہو جاتے ہیں۔

اس روایت کی شرح میں شارحین لکھتے ہیں کہ واجب الطاعت اللہ کی ذات ہے یا پھر  
لوگوں کی اطاعت کی جائے گی جو کتاب اللہ کی روشنی میں احکام صادر فرمائیں، لیکن لوگ ہیں

کہ ایسے لوگوں کو اولی الامر بنا لیتے ہیں جو شرع محمدی سے مس نہیں رکھتے۔ لہذا فتنہ و فساد پیدا ہونے لگتا ہے۔

مذکورہ بالا روایت سے ثابت ہوتا ہے کہ شیعہ اور سنی دونوں ہی اس پر متفق ہیں کہ ہمارے دوسارہ احکام ایسے ہونے چاہئیں جو شرع محمدی سے بخوبی واقف ہوں اور قرآن کی روشنی میں احکامات صادر کریں۔ آج کل ملک میں جس قدر فتنہ و فساد اور بے چینی پائی جاتی ہے اس کی وجہ فقط یہی ہے کہ قرآنی دستور کی جگہ ہم نے اپنا دستور ملک میں نافذ کر رکھا ہے۔

حضرت علیؑ کے صحابیوں کے متعلق جو قرآن و سنت کے مطابق فتوے دینے کے بجائے اپنی رائے پر عمل کرتے تھے یوں فرماتے ہیں:

ام انزل اللہ سبحانہ دینا ناقصا فاستعان بہم اتمامہ؟ ام  
کانوا شرکاء لہ فلمہم ان یقولوا وعلیہ ان یرضی؟ ام انزل اللہ  
سبحانہ دینا تاما فقص الرسول (صلی اللہ علیہ وآلہ وسلم) عن  
تبلیغہ وادائہ؟ واللہ سبحانہ یقول ما فرطنا فی الکتاب من  
شیء وقال فیہ: تبیاناً لکل شیء؟ (منہج البلاغہ مترجم ص ۱۶۸۰)  
ترجمہ: یا پھر یہ بات ہے کہ اللہ سبحانہ نے (نعوذ باللہ) اپنا دین ناقص اتارا  
تھا اور اب (وہ) ان لوگوں سے طلب گار ہے کہ وہ دین کو مکمل کریں۔ یا یہ خدا  
کے شریک ہیں کہ جو چاہیں کہیں اور خدا کا فرض ہے کہ وہ ان (رائے سے فتوے دینے  
والوں اور قانون سازوں) کے کہنے پر راضی ہو جائے؟ یا پھر (ایسا تو نہیں کہ)  
خدا نے دین تو مکمل نازل کیا تھا مگر رسول اللہ صلی اللہ علیہ وسلم نے نعوذ باللہ اس  
کی تبلیغ و تشریح میں کوتاہی کی۔ اللہ تعالیٰ نے فرمایا ہے کہ کتاب میں ہم نے کوئی  
فرد گزاشت نہیں کی پھر فرمایا کہ قرآن میں ہر چیز کا بیان موجود ہے۔ (النحل ۸۹)  
(منہج البلاغہ صفحہ ۱۶۸، ۱۶۹)

(قائد اعظم، نواب بہادر یار جنگ اور علامہ اقبال نے قرآن کو آئین تسلیم کیا) مذکورہ بالا بیانات  
سے قارئین کو رام پر واضح ہو گیا ہوگا کہ قائد اعظم اور نواب بہادر یار جنگ نے یہ کیوں فرمایا تھا کہ  
مسلمانوں کو حکومت کا آئین اور قانون بنانے کا حق نہیں ہے۔ قرآن ہمارا آئین ہے اور ڈاکٹر اقبال  
نے کس لیے اپنی نظم کا یہ عنوان رکھا کہ امت محمدیہ کا آئین قرآن ہے۔ لہذا ہر مسلمان کا چاہیے وہ

شیعہ ہو یا سنی فرض ہے کہ وہ قرآن کو - SUPRA CONSTITUTIONAL دستاویز کی حیثیت سے تسلیم کرے۔ اگر وہ قرآن کو یہ حیثیت دینے کو تیار نہیں تو دنیا کا ہر شخص یہی کہے گا کہ ایسا شخص قرآن کا منکر ہے اور قرآن کا منکر کون ہوتا ہے یہ آپ جانتے ہی ہیں۔  
صحیح بخاری "کتاب الاحکام" میں حضور کے اقوال موجود ہیں، جن میں حکومت کے احکام کو معروف اور کتاب و سنت کے مطابق ہونے سے مشروط کیا ہے۔ ایک حدیث کے آخری الفاظ یہ ہیں :

فاذا امر بمعصية فلا سمع ولا طاعة یعنی جب معصیت کا حکم دیا جائے تو ایسے حکم کو نہ تو سنا جائے اور نہ اس پر عمل کیا جائے۔

لہذا ثابت ہو کہ اسلامی حکومت اپنے ملازموں سے اگر یہ امید رکھے کہ وہ خلافت قرآن و سنت احکامات میں بھی اس کی اطاعت کریں۔ تو وہ رسول اللہ صلی اللہ علیہ وسلم کے اس ارشاد کی خلاف ورزی کرتی ہے۔ (بقول رسل جو دھویں صدی کے اہم و متصحب حکام) کو اس بات کا اختیار کیسے دیا جاسکتا ہے کہ ان کا بنایا ہوا قانون یا آئین قرآنی آیات اور نئے احکامات سے برتر سمجھا جائے اور اس سے قرآنی آیات اور احکامات پر عمل منسوخ ہو جائے یہ تو قرآن کی آیات کو منسوخ کرنے کے مترادف ہوگا۔

صحیح بخاری باب کیفیت بیایع الامام الناس میں روایت موجود ہے کہ حضرت عبداللہ بن عمرؓ نے خلیفہ عبدالملک کی بیعت بذریعہ خط کی تھی اور اس میں یہ شرط رکھی تھی کہ بیعت اللہ کے حکم اور رسول کی سنت پر عمل کے ساتھ مشروط ہے۔

جیسا کہ تیہ قطب وغیرہ نے لکھا ہے ایک مسلمان کے لیے کلمہ طیبہ پر ایمان لانے کے بعد نہ خدا کے سوا کسی کا قانون ہوتا ہے نہ کسی کی حاکمیت ہوتی ہے۔ دوسرے کی حاکمیت چاہے وہ عوام ہوں کفر و شرک ہے۔ علامہ اقبال فرماتے ہیں :

حکمران ہے اک وہی باقی بتان آزری

حکمران یعنی خلیفہ الماوردی وغیرہ کے نزدیک خدا کا نہیں بلکہ رسول اللہ صلی اللہ علیہ وسلم کا خلیفہ ہوتا ہے اور خلیفہ کا کام یہی ہے کہ وہ سنت کے حکم سے سرمو تجاوز نہ کرے پھر

قلقشندی کہتے ہیں کہ ہر خلیفہ کا ایک لقب ہوتا رہا ہے۔ یعنی عبداللہ۔ خدا کا غلام۔ غلام بھلا مالک کے حکم سے کیسے تجاوز کر سکتا ہے۔ قلقشندی کے بقول سب سے پہلے جن خلیفہ نے یہ لقب اختیار کیا وہ حضرت عمر رضی اللہ عنہم کا خطاب تھے۔ پھر قلقشندی کے دور تک سب خلیفہ اس لقب کو خط و کتابت وغیرہ میں لازماً لکھا کرتے تھے۔ حتیٰ کہ ہم دیکھتے ہیں کہ مامون کا نام عبداللہ تھا۔ اس لیے وہ دوبار عبداللہ کا لفظ اپنے خطوط میں لکھا کرتا تھا۔ وہ اپنے خطوط میں یوں لکھا کرتا تھا۔

من عبد اللہ عبد اللہ بن ہارون

(قلقشندی: آثار الانافی فی معالم الخلافۃ : ۱ : ۲۰)

خلیفہ کے فرائض میں وہ احکام الہی کی تنفیذ اور اقامتہ الحدود اور لوگوں کے جان و مال کی حفاظت بھی شامل کرتے ہیں۔ وہ کہتے ہیں کہ حکمران کا فرض ہے کہ وہ خود عوام کے امور کی نگرانی کرے اور اس سلسلے میں وہ اپنے والیوں اور عمال پر اعتماد نہ کرے کیونکہ امین یعنی خیانت کر جاتا ہے اور ناصح بھی دھوکہ دے سکتا ہے۔ تاریخ میں ہم دیکھتے ہیں کہ حضرت عمر رضی اللہ عنہم سے لے کر ہندوستان میں جہانگیر تک تمام حکمران اتنا نگشت کر کے عوام کی نگرانی کرتے تھے۔ حضرت عمر رضی اللہ عنہم اور بعض دوسرے قاضی بازاروں لوگوں کے فیصلے کر دیتے تھے۔

اللہ اور اس کے رسول صلی اللہ علیہ وسلم کی اطاعت کا ذکر **اللہ ورسول کی اطاعت** قرآن میں بار بار اس کثرت سے ہے اس کا احاطہ کرنا بہت مشکل کام ہے۔ اولی الامر کی اطاعت کا قرآن میں صرف ایک مرتبہ ذکر ہے وہ بھی اللہ تعالیٰ اور رسول کے ذیلی طور پر نہ کہ مستقل طور پر۔ مگر رسول کی اطاعت کا صرف ایک سورۃ میں ہی اٹھ جگہ پر ذکر ہے۔ سورۃ الشعرا ملاحظہ ہو:

(۱) انی لکم رسول امین فاتقوا اللہ واطیعون (۱۰۸)

میں امین رسول ہوں پس اللہ سے ڈرو اور میرا کہا مانو۔

(۲) فاتقوا اللہ واطیعون (۱۱۰)

دوسرے مقام پر استنباط کے طور پر ذکر ہے۔ اس کا حوالہ گزر چکا ہے۔

پس اللہ سے ڈرو اور میرا کہا مانو۔

(۳) انی رسول اللہ - فاتقوا اللہ واطیعون (۱۲۵ - ۱۲۶)

(۴) فاتقوا اللہ واطیعون (۱۳۱)

(۵) انی لکم رسول امین فاتقوا اللہ واطیعون (۱۲۳ - ۱۲۴)

میں تمہارا امانت دار رسول ہوں پس اللہ سے ڈرو اور میرا کہا مانو۔

(۶) انی لکم رسول امین فاتقوا اللہ واطیعون (۱۴۳)

(۷) انی لکم رسول امین فاتقوا اللہ واطیعون (۱۷۸)

(۸) فاتقوا اللہ واطیعون (۱۵۰)

اس کے علاوہ دوسری سورتوں میں بھی ان ہی الفاظ یا ملتے جلتے الفاظ سے بار بار رسول ﷺ کی اطاعت کا ذکر ملتا ہے۔ چند مثالیں ملاحظہ ہوں:

۱ - وجئتکم بأیة من ربکم فاتقوا اللہ واطیعون (۲ - ۵۰)

۲ - قد جئتکم بالحکمة ولا بین لکم بعض الذی تختلفون

فیہ فاتقوا اللہ واطیعون (۴۲ - ۶۲)

یعنی میں تمہارے پاس حکمت لے کر آیا ہوں اور یہ کہ میں ان بعض باتوں کو بیان کر دوں جن میں تم اختلاف کرتے ہو۔ پس اللہ سے ڈرو اور میرا کہا مانو۔

اللہ نے قرآن میں رسول اللہ صلی اللہ علیہ وسلم کو خطاب کر کے فرماتا ہے:

قل ان کنتم تحبون اللہ فاتبعونی یحببکم اللہ ویغفر لکم

ذنوبکم (ال عمران: ۳۱)

یعنی اے محمد ان لوگوں سے کہہ دو کہ اگر تم اللہ سے محبت کرتے ہو تو میری پیروی

کرو۔ اللہ بھی تم سے محبت کرے گا اور (مزید یہ کہ) تمہارے گناہ بھی معاف

کر دے گا۔

یہاں رسول کی پیروی یعنی ان کی سنت کی پیروی پر دو انعامات کا اللہ تعالیٰ وعدہ کر رہے ہیں

۱ - ان سے محبت کرنا شروع کر دے گا۔

۲۔ ان کے گناہ بھی معاف کر دے گا۔ اب بتائیے۔ اولی الامر یا پارلیمنٹ کی پیروی کا ذکر تو قرآن میں کہیں نہیں ہے۔ البتہ ذیلی طور پر حکم ماننے کا تذکرہ ضمناً آگیا ہے لیکن اس جگہ یا کہیں اور بھی قرآن یا حدیث میں کہیں نہیں ہے کہ پارلیمنٹ کی پیروی کرو۔ پھر نہ ہی کہیں رسول کے سوا کسی کی پیروی پر اللہ کی محبت یا گناہ کی معافی کا ذکر ہے فافہم

## مرنے کے بعد لوگوں کی حسرت

مرنے کے بعد آخرت میں کوئی گنہگار یوں نہیں حسرت کرے گا کہ کاش میں پارلیمنٹ یا صدر یا وزیر عظیم کا کہنا مان لیتا۔ بلکہ یہ گنہگار صرف یہی حسرت کریں گے کہ کاش ہم اللہ اور اس کے رسول کی اطاعت کرتے!

یوم تقلب وجوههم فی النار یقولون یا لیتنا اطعنا اللہ و  
اطعنا الرسولا۔ وقالوا ربنا انا اطعنا سادتنا وکبراءنا  
فاضلونا السبیل۔ ربنا انهم ضعیفین من العذاب والغنم  
لعننا کبیراً (الاحزاب: ۶۶ سے ۶۸)

یعنی جس روز ان کے چہرے دوزخ میں الٹ پلٹ کئے جائیں گے یوں کہتے ہوں گے۔ اے کاش ہم نے اللہ کی فرمانبرداری کی ہوتی اور ہم نے اس کے رسول کی فرمانبرداری کی ہوتی اور کہیں گے کہ اے ہمارے رب ہم نے اپنے لیڈروں اور بڑے لوگوں کا کہنا مانا تھا۔ سو انہوں نے ہم کو (سیدھے) راستے سے گمراہ کیا تھا۔ اے ہمارے رب ان کو دو گنی سزا دیکھے اور ان پر بڑی لعنت کیجئے۔

اب دیکھیے دوزخیوں کا اللہ کے احکامات نہ ماننے اور رسول کے احکامات نہ ماننے کی حسرت ہوگی کیونکہ ان دونوں نافرمانی پر ہی دوزخ میں جانا پڑا۔ رہے لیڈر۔ پارلیمنٹ کے ممبر نام نہاد و دانشور تو ان کے متعلق دوزخی یہی گلہ کریں گے کہ ان لوگوں نے ہم کو صحیح راستے سے گمراہ کیا پس ان کو عذاب بھی دو گنا دے اور ان پر لعنت بھی عظیم تر نازل کر۔

پس اگر ہم اس حسرت سے بچنا چاہتے ہیں تو ہم کو لیڈروں کی بجائے ہر محکمہ اور ہر مقام پر

قرآن و سنت کی پیروی کرنی چاہیے۔

من يطع الرسول فقد اطاع الله (۸۰:۴)

یعنی جس نے رسول کی اطاعت کی پس اس نے اللہ کی اطاعت کی۔  
قرآن میں کہیں بھی اس کا اشارہ تک نہیں کہ جس نے پارلیمنٹ کی اطاعت کی تو گویا اس نے  
اللہ کی اطاعت کی بلکہ دنیاوی وانشوریوں نام نہاد لیڈروں اور اکثریت کی اطاعت سے  
محض اکثریت کی بنا پر عمل کرنے سے منع کیا گیا ہے۔ چنانچہ قرآنی حکم ملاحظہ ہو :  
(۱) وان تطع أكثر من فی الارض یضلوک عن سبیل اللہ۔

(الانعام: ۱۱۶)

یعنی۔ اور اگر تو زمین میں بسنے والے لوگوں کی اکثریت کی پیروی یا اطاعت کرے  
گا تو یہ لوگ تجھے اللہ کی راہ سے گمراہ کر دیں گے۔

## کسی بڑے لیڈر اور رسول کی اطاعت کا فرق

رسول اللہ صلی اللہ علیہ وسلم کی اطاعت اور کسی بڑے سے بڑے لیڈر اور دانشور کی اطاعت  
کو برابر بھی قرار نہیں دیا جاسکتا کجا یہ کہ پارلیمنٹ کے فیصلہ یا عوام کی رائے کو رسول خدا کی اطاعت  
پر فوقیت دی جائے۔ لیڈر مع پارلیمنٹ اور رسول خدا کی اطاعت کے فرق کی بنا پر پچھلی قومیں  
اور ان کے لیڈر رسولوں کی بے چوں و چرا اطاعت سے یوں کہ کر روکتے تھے کہ

فقال الملاء الذین کفروا من قومہ ما ہذا الا بشر متلکم  
یرید ان یتفضل علیکم وکوشاء اللہ لانزل علیکم مائدنا

(المومنون: ۲۴)

.....  
یعنی۔ پس نوح کی یہ بات سنکر ان کی قوم میں جو کافر تھے۔ سردار بڑے  
لوگ تھے وہ عوام سے کہنے لگے کہ شیخ بجز اسکے کہ تمہاری طرح کا ایک آدمی ہے  
اور کچھ نہیں۔ اس دعویٰ سے اس کا مطلب یہ ہے کہ تم سے برتر ہو کر رہے اور  
اللہ کو رسول بھیجا ہوتا تو فرشتوں کو بھیجتا.....



ما هذا الا بشرٌ مثلكم ياكل مما تاكلون منه ويشرب مما  
تشربون ولين اطعمتم بشرًا مثلكم انكم الخاسرون۔

(المومنون: ۳۳-۳۴)

یعنی نہیں ہے یہ آدمی مگر مانند تمہاری جو وہی کچھ کھاتا ہے جو تم کھتے ہو اور وہی  
پیتا ہے جو تم پیتے ہو اور اگر تم اپنے ہی مانند ایک آدمی کی کے کہنے پر چلنے لگو گے  
تو بیشک تم (عقل کے) گھاٹے میں ہو۔ یعنی بڑی بیوقوفی ہے یہ  
ایسے لوگوں کے جواب میں اللہ تعالیٰ اپنی سب کو یوں جواب دینے کا حکم فرماتے ہیں:

قل انما انا بشر مثلكم يوحى الی (فصلت: ۶)

یعنی تم کہہ دو کہ بیشک میں آدمی ہوں تمہاری مانند مگر میرے پاس وحی آتی ہے۔  
پس کسی ملک کے صدر، وزیر اعظم یا پارلیمنٹ میں ایک بڑا فرق یہ ہے کہ نبی کے پاس وحی آتی  
ہے اور ان میں سے کسی لیڈر کے پاس وحی نہیں آتی چاہے وزیر اعظم ہوں یا پارلیمنٹ کا سپیکر یا سینٹ  
کا چیئرمین۔

بات یہ ہے کہ حضور علیہ الصلاۃ والسلام کے تمام افعال و اقوال اللہ تعالیٰ کی نگرانی اور ہدایات  
میں ہوتے تھے۔ بعض معاملات کا فیصلہ کرنے کے لیے آپ وحی کا انتظار بھی کیا کرتے تھے مثلاً  
ہجرت کس مقام کی طرف کی جائے اس میں جناب اقدس نے وحی کا انتظار کیا تھا اسی طرح جب  
ایک صحابی نے اپنی بیوی کو کہہ دیا کہ تو میرے لیے ایسی ہے جیسی میری ماں کی بیٹی تھی۔ تو اس کے  
لیے بھی آپ نے وحی کا انتظار کیا تھا اور فیصلہ اس مسئلہ کا آسمان سے نازل ہوا تھا دوزخ کے  
معاملات میں بھی اگر کوئی بات اللہ تعالیٰ کو پسند نہ ہوتی تو فوراً وحی نازل ہو جاتی۔ جب واقع  
انک کے سلسلہ میں حضرت مسیح سے حضرت ابوبکر رضی عنہما ہوا گئے تھے اور ان کی مالی امداد  
بند کر دی تو اس سلسلہ میں بھی وحی نازل ہوئی کیونکہ حضرت ابوبکر نے قسم کھالی تھی کہ اب میں ان کو  
مالی امداد نہ دوں گا۔

لے مولانا اشرف علی تھانویؒ کا ترجمہ ہمارے پیش نظر ہے۔

وَلَا يَأْتَلِ أُولُو الْفَضْلِ مِنْكُمْ وَالسَّعَةِ أَنْ يُؤْتُوا أُولَى الْقَرْبَىٰ  
وَالْمَسَاكِينَ وَالْمُهَاجِرِينَ فِي سَبِيلِ اللَّهِ وَلِيَعْفُوا وَيَلِصِقُوا  
الْإِخْتِبُونَ أَنْ يَغْفِرَ اللَّهُ لَكُمْ وَاللَّهُ غَفُورٌ رَحِيمٌ (التور: ۲۲)

یعنی جو لوگ تم میں سے (دینی) بزرگی اور (دنوی) وسعت والے ہیں وہ اہل قرابت  
اور مساکین کو اللہ کی راہ میں ہجرت کرنے والوں کو مدد دینے سے تم نہ کھٹیں اور  
چاہیے کہ معاف کر دیں اور درگزر کریں۔ کیا تم یہ بات نہیں چاہتے کہ اللہ تعالیٰ تمہارے  
قصور معاف کر دے بے شک اللہ تعالیٰ غفور اور رحیم ہے۔

اس آیت کے اترنے کے بعد حضرت ابو بکر رضی اللہ عنہ کی مالی امداد پھر جاری کر دی۔ یاد رہے  
کہ حضرت مسطح کی والدہ حضرت ابو بکر رضی اللہ عنہ کی خالہ زاد بہن تھیں۔ (اضواء البیان فی ایضاح القرآن  
بالقرآن: ۶: ۱۵۹ مطبوعہ بیروت)

گو یا حضور علیہ الصلوٰۃ والسلام کی زندگی میں نہ صرف حضور علیہ الصلوٰۃ والسلام بلکہ صحابہ کرام  
سب کی نگرانی اللہ تعالیٰ کی طرف سے کی جاتی تھی اور اگر کسی صحابی سے کوئی فریاد یا شکایت ہو جاتی  
تو فوراً تشبیہ یا ہدایت آسمان سے نازل ہوتی۔ اور اچھے اعمال پر تحسین بھی نازل ہوتی۔  
اس کی کثیر مثالیں ہمیں سیرت النبی میں ملتی ہیں جن کا بیان طوالت کا باعث ہو گا۔ مقصود صرف  
اس نکتہ کی وضاحت تھی کہ سنت اور حدیث میں جو فیصلہ مل جائے اس پر عمل کرنا واجب ہے  
اسی طرح جس طرح قرآن پر عمل واجب ہے اور بعد کی کوئی پارلیمنٹ اس فیصلہ کو تبدیل کرنے  
کا حق نہیں رکھتی اور اس فیصلہ کے مطابق ہم اطمینان سے عمل کر سکتے ہیں۔

## رسول کی اطاعت کی مستقل اور عظیم اہمیت

ہم بیان کر چکے ہیں کہ اکثر جگہ جہاں اللہ تعالیٰ نے قرآن کریم میں اپنی اطاعت کا ذکر کیا ہے وہیں

لے مثلاً جب نبی صلی اللہ علیہ وسلم نے ارادہ کر لیا کہ آئندہ میں شہد نہ کھاؤں گا تو اس سلسلے میں بھی  
وحی آتی تھی یہ قصہ مشہور ہے۔ دہرانے کی ضرورت نہیں۔

اگک سے فعل امر کے ساتھ مستقل طور پر رسول کی اطاعت کا بھی حکم دیا ہے اور اس اطاعت کی مستقل حیثیت واضح کرنے کے لیے دوبارہ فعل امر کو لائے ہیں۔

مزید ایک مقام پر صاف طور سے واضح اعلان کر دیا ہے کہ جس نے رسول کی اطاعت کی پس اس نے ہماری اطاعت کی۔

پھر رسول کی اطاعت کی مستقل اہمیت واضح کرنے کے لیے اور بتانے کے لیے ان کے اس دنیا سے چلے جانے کے بعد بھی رسول کی اطاعت کی حیثیت اسی طرح مستقل رہے گی ایک مقام پر صرف رسول کی اطاعت کا حکم دیا مگر اس مقام پر اپنا ذکر نہیں کیا۔ اللہ تعالیٰ فرماتے ہیں:

وَأَقِيمُوا الصَّلَاةَ وَآتُوا الزَّكَاةَ وَاطِيعُوا الرُّسُلَ لَعَلَّكُمْ تُرْحَمُونَ۔

(النور: ۵۶)

یعنی اے مسلمانوں نماز کی پابندی رکھو اور زکوٰۃ دیا کرو اور رسول کی اطاعت کیا کرو تا کہ تم پر رحم کیا جائے۔

اس آیت سے ثابت ہو گیا کہ جس طرح نماز اور زکوٰۃ کا حکم قیامت تک کے لیے ہے اسی طرح رسول کی اطاعت کا مستقل حکم بھی قیامت تک کے لیے ہے۔

در اصل حدیث قرآن کی شرح اور تفسیر ہے۔ خود اللہ تعالیٰ نے حضور کو حکم دیا کہ

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ (النحل: ۴۴)

یعنی ہم نے اتاری تیری طرف ذکر کو تو بیان کرے (تشریح کرے) اس چیز کو جو انھی طرف اتاری گئی ہے۔

اسی تشریح کی بھی بہت سی مثالیں ملتی ہیں۔ مثلاً حضور علیہ الصلوٰۃ والسلام نے بتایا کہ فلاں مقام پر ظلم کے معنی شرک کے ہیں۔

وَلَمَّا يَلْبَسُوا إِلَيْهَا نَهَمُوا بِظُلْمٍ۔ (الانعام: ۸۲)

اور انہوں نے ایمان کے ساتھ ظلم کا التباس نہیں کیا۔

اسی طرح واضح ہو گیا کہ سورۃ المدثر آیت ۴۴ میں۔ حتی اتانا الیقین میں یقین سے

مراد موت ہے۔ حکم جہا

اگر حدیث سے صرف نظر کر لیا جائے تو بقول علامہ اقبال  
ہے کس کی یہ جرات کہ مسلمان کو ٹوکے  
حریت افکار کی نعمت سے خدا داد  
ستر آن کو باز چھینے اطفال بنا کر  
چاہے تو خود اک تازہ شریعت کرے ایجاد

بھی عشق کی آگ اندھیر ہے مسلمان نہیں راگھ کا ڈھیر ہے  
علامہ اقبال حضرت بایزید بسطامی کی اس بنا پر تعریف کرتے ہیں کہ انہوں نے خربوزہ  
کھلنے سے محض اس بنا پر اجتناب کیا کہ انہیں معلوم نہ تھا کہ نبی کریم نے یہ پھل کس طرح کھایا۔  
اسی تقلید کامل کا نام عشق ہے۔ (کلیات اقبال ص ۲۲)

کامل بسطام در تقلید فرد اجتناب از خوردن خربوزہ کرد  
عاشقی ہ محکم سراز تقلید یار تا کند تو شود یزداں شکار  
یہاں تقلید سے مطلب نبی صلی اللہ علیہ وسلم کی تقلید ہے کسی خاص امام کی تقلید نہیں۔ علامہ  
اقبال نے اپنے وصیت نامہ میں وضاحت کر دی تھی کہ عملی طور پر وہ امام ابوحنیفہ کے متقلد ہیں  
مگر نظر باقی طور پر کسی خاص امام کے متقلد نہیں۔

یہی امام شافعی اور امام مالک کی تعریف و توصیف میں بھی انہوں نے نظیں لکھی ہیں۔ امام  
مالک کو رضی اللہ عنہ لکھا ہے (ص ۱۵۹ کلیات)

علامہ کے نزدیک سنت کو چھوڑنے کا مطلب قوم کی زندگی کو ختم کرنا ہے۔  
در شریعت معنی دیگر مجو غیر ضرور باطن گوہر مجو  
تا شعار مصطفیٰ از دست رفت قوم را رمز بقا از دست رفت